



L-INIZJATTIVA TAČ-ĊITTADINI EWROPEJ

L-Inizjattiva tač-Ċittadini Ewropej (ECI) hi strument importanti tad-demokrazija parteċipattiva fl-Unjoni Ewropea, li tippermetti lil miljun ċittadin tal-UE li joqogħdu f'tal-inqas kwart tal-Istati Membri jistiednu lill-Kummissjoni tressaq proposta għal att ġuridiku biex jiġu implimentati t-Trattati tal-UE. Sa mid-dhul fis-seħħ tar-Regolament (UE) Nru 211/2011, li jistabbilixxi l-proċeduri u l-kundizzjonijiet dettaljati għall-Inizjattiva tač-Ċittadini Ewropej, erba' inizjattivi tressqu b'suċċess quddiem il-Kummissjoni.

IL-BAŽI ĠURIDIKA

- L-Artikolu 11(4) tat-Trattat dwar l-Unjoni Ewropea (TUE);
- L-Artikolu 24(1) tat-Trattat dwar il-Funzjonament tal-Unjoni Ewropea (TFUE);
- Ir-Regolament (UE) Nru 211/2011;
- L-Artikoli 211 u 218 tar-Regoli ta' Proċedura tal-Parlament Ewropew.

L-ISFOND

L-inizjattivi tač-ċittadini huma strumenti disponibbli għač-ċittadini fil-maġġoranza tal-Istati Membri, fil-livell nazzjonali, reġjonali jew lokali, għalkemm iwarjaw sew fl-ambitu u fil-proċedura. Il-kunċett tač-ċittadinanza tal-UE, li minnu ħarġet l-Inizjattiva tač-Ċittadini Ewropej, kien introdott għall-ewwel darba fit-Trattat ta' Maastricht (1.1.3). Lura fl-1996, qabel il-Konferenza Intergovernattiva ta' Amsterdam, il-Ministri tal-Affarijiet Barranin tal-Awstrija u tal-Italja pproponew li jiddaħħal id-dritt għač-ċittadini li jressqu inizjattivi bħal dawn flimkien mad-dritt li jressqu petizzjoni lill-Parlament Ewropew, iżda l-proposta ma ntlaggħetx mill-Konferenza. Dispożizzjonijiet għal inizjattiva tač-ċittadini simili ħafna għar-reġim attwali kienu oriġinarjament inklużi fl-abbozz tat-Trattat Kostituzzjonali (l-Artikolu 47(4)). Għalkemm il-Praesidium tal-Konvenzjoni rrifjuta l-inkluzjoni ta' dawn id-dispożizzjonijiet fit-test finali, l-isforzi miftiehma min-naħa tal-organizzazzjonijiet tas-soċjetà ċivili ppermettew li dawn jinżammu. Wara l-falliment tal-proċess ta' ratifika tat-Trattat Kostituzzjonali, reġgħu ddaħħlu dispożizzjonijiet simili fl-abbozzar tat-Trattat ta' Lisbona.

Illum il-ġurnata, id-dritt ta' tressiq ta' inizjattiva tač-ċittadini hu minqux fit-Titolu II tat-TUE (dispożizzjonijiet dwar il-prinċipji demokratiċi). L-Artikolu 11(4) tat-TUE jistabbilixxi l-qafas bażiku għal dak id-dritt, u l-Artikolu 24(1) tat-TFUE jistabbilixxi l-prinċipji ġenerali għal regolament li jiddefinixxi l-proċeduri konkreti u l-kundizzjonijiet



dettaljati. Il-proposta għal regolament kienet ir-rizultat ta' konsultazzjoni estensiva^[1]. In-negojzati u l-qbil dwar it-test finali ħadu bosta xhur – tressaq abbozz ta' proposta quddiem il-Parlament u l-Kunsill fil-31 ta' Marzu 2010, u ntlahaq ftehim politiku fil-15 ta' Diċembru 2010, li wassal għall-adozzjoni formali tat-test mill-Parlament u mill-Kunsill fis-16 ta' Frar 2011. Fl-1 ta' April 2011, it-test maqbul mill-Parlament Ewropew u l-Kunsill daħal fis-seħħ permezz tar-Regolament (UE) Nru 211/2011. Minħabba l-għadd ta' adattamenti tekniċi meħtieġa fil-livell tal-Istati Membri biex jiġi stabbilit proċess ta' verifika razzjonalizzat, ir-Regolament dwar l-Inizjattiva taċ-Ċittadini sar applikabbli sena wara. Mill-1 ta' April 2015, u sa dik id-data kull tliet snin ta' wara, il-Kummissjoni għandha l-obbligu li tressaq rapport dwar l-implimentazzjoni tar-Regolament dwar l-Inizjattiva taċ-Ċittadini bl-għan ta' revizzjoni possibbli tar-Regolament. Il-Kummissjoni adottat dan ir-rapport fil-31 ta' Marzu 2015 bħala [COM\(2015\)0157](#). u fit-28 ta' Marzu 2018 bħala [COM\(2018\)0157](#). Dawn il-komunikazzjonijiet jagħtu rendikont tas-sitwazzjoni attwali kif ukoll valutazzjoni tal-implimentazzjoni tal-Inizjattiva taċ-Ċittadini Ewropej u jelenkaw lista ta' sfidi identifikati wara l-ewwel sitt snin mill-implimentazzjoni ta' dan il-qafas leġislativ u istituzzjonali ġdid. Huma enfasizzaw għadd ta' nuqqasijiet u qiesu għadd ta' suġġerimenti li l-Parlament inkluda fir-rapporti tiegħu, flimkien ma' xi wħud mir-riċerka sostantiva mwettqa fuq l-inizjattiva tiegħu^[2].

Minn mindu daħal fis-seħħ ir-Regolament dwar l-ECI, tqajjem tħassib sinifikanti dwar il-funzjonament ta' dan l-istrument. Il-Parlament talab ripetutament biex issir riforma tar-Regolament tal-ECI bil-għan li l-proċeduri jiġu ssemplifikati u razzjonalizzati. Fl-aħħar nett, fit-13 ta' Settembru 2017, il-Kummissjoni pprezentat il-[proposta leġislativa](#) tagħha biex tirrevedi l-Inizjattiva taċ-Ċittadini Ewropej^[3]. Wara negożjati interistituzzjonali li saru bejn Settembru u Diċembru 2018, il-Parlament u l-Kunsill laħqu ftehim politiku fit-12 ta' Diċembru 2018. It-test maqbul ġie adottat mill-Parlament fl-12 ta' Marzu 2019 u mill-Kunsill fid-9 ta' Marzu 2019. L-Att finali ġie ffirmat fis-17 ta' April 2019 u qed jistenna li jiġi ppubblikat fl-*Ġurnal Uffiċjali tal-Unjoni Ewropea*.

Ir-Regolament il-ġdid dwar l-ECI, li se jirrevoka r-Regolament (UE) Nru 211/2011, se jiġi applikat mill-1 ta' Jannar 2020. Id-dritt ta' tressiq ta' Inizjattiva taċ-Ċittadini Ewropej għandu jkun separat b'mod ċar mid-dritt ta' tressiq ta' petizzjoni, li hi proċedura differenti minnha f'ħafna aspetti sostanzjali. Il-petizzjonijiet jistgħu jitressqu miċ-ċittadini tal-UE jew minn persuni fiżiċi jew ġuridiċi residenti fl-UE ([4.1.4](#)), u jridu jittrattaw kwistjonijiet li jaqgħu taħt qasam ta' attività tal-UE u jolqtu lill-petizzjonant b'mod dirett. Il-petizzjonijiet huma indirizzati lill-Parlament fil-kapaċità tiegħu bħala r-rappreżentant dirett taċ-ċittadini fil-livell tal-UE. ECI hija sejha diretta għal strument legali tal-UE speċifiku u għandha tikkonforma ma' regoli speċifiċi sabiex tikkwalifika. Barra minn hekk, fl-aħħar mill-aħħar hija indirizzata lill-Kummissjoni, li hija l-unika istituzzjoni li għandha d-dritt tressaq proposti leġislativi. F'dan ir-rigward, l-Inizjattiva taċ-Ċittadini Ewropej hija simili għad-dritt ta' inizjattiva mogħtija lill-Parlament (l-Artikolu 225 tat-TFUE) u lill-Kunsill (l-Artikolu 241 tat-TFUE).

[1] Il-Green Paper tal-Kummissjoni ([COM\(2009\)0622](#)).

[2] "European Citizens Initiative - First lessons of implementation", Dipartiment Tematiku dwar id-Drittijiet taċ-Ċittadini u l-Affarijiet Kostituzzjonali (2014), li tista' tiġi aċċessata fuq:

[http://www.europarl.europa.eu/RegData/etudes/STUD/2014/509982/IPOL_STU\(2014\)509982_EN.pdf](http://www.europarl.europa.eu/RegData/etudes/STUD/2014/509982/IPOL_STU(2014)509982_EN.pdf)

[3] Proposta għal regolament tal-Parlament Ewropew u tal-Kunsill dwar l-inizjattiva taċ-ċittadini Ewropej ([COM\(2017\)0482](#)).



PROĊEDURA

A. Il-kumitat taċ-ċittadini

Bħala minimu, hija meħtieġa struttura organizzattiva bażika għal inizjattiva ta' dan il-kobor. L-ewwel pass fil-ħolqien tal-Inizjattiva taċ-Ċittadini Ewropej huwa l-istabbiliment ta' kumitat organizzattiv, imsejjaħ "kumitat taċ-ċittadini". Dan il-kumitat irid ikun iffurmat minn tal-inqas seba' persuni residenti f'mill-inqas seba' Stati Membri differenti (imma mhux neċessarjament ta' ċittadinanza differenti) u li għandhom id-dritt tal-vot fl-elezzjonijiet Ewropej. Il-kumitat għandu jinnomina rappreżentant u sostitut biex jaġixxu bħala persuni ta' kuntatt għall-Inizjattiva taċ-Ċittadini Ewropej speċifika.

Għall-kuntrarju tal-proposti tal-Kummissjoni u tal-Parlament, ir-Regolament il-ġdid dwar l-ECI mhux se jbaxxi l-età minima biex persuna tappoġġja l-ECI għal 16-il sena, iżda l-Istati Membri se jithallew jistabbilixxu l-età minima għal 16, jekk jagħzlu li jagħmlu dan.

B. Reġistrazzjoni

Qabel ma jibda jiġbor dikjarazzjonijiet ta' appoġġ mingħand iċ-ċittadini, il-kumitat irid jirreġistra l-inizjattiva mal-Kummissjoni. Dan isir billi jittressaq dokument li jindika t-titolu u s-sugġett, kif ukoll deskrizzjoni qasira tal-inizjattiva, jistabbilixxi l-bażi ġuridika proposta għal azzjoni legali u jipprovdi informazzjoni dwar il-membri tal-kumitat u dwar is-sorsi kollha ta' appoġġ u ta' finanzjament għall-inizjattiva proposta. L-organizzaturi jistgħu jinkludu anness li fih jipprovdu informazzjoni aktar dettaljata u materjal ieħor, bħal abbozz tad-dokument legiżlattiv propost.

Il-Kummissjoni għandha xahrejn żmien biex tiddeċiedi jekk għandhiex tirreġistra l-inizjattiva proposta. L-inizjattiva ma tiġix reġistrata jekk ir-reqwiżiti proċedurali ma jkunux ġew issodisfati jew jekk l-inizjattiva proposta ma taqax fil-qafas tas-setgħat tal-Kummissjoni biex tressaq proposta għal att ġuridiku għall-finijiet tal-implimentazzjoni tat-Trattati. Reġistrazzjoni tista' wkoll tiġi rrifjutata jekk l-inizjattiva tkun manifestament frivola, abbużiva jew vessatorja, jew tmur kontra l-valuri tal-UE kif stabbiliti fl-Artikolu 2 tat-TUE. Id-deċiżjoni tal-Kummissjoni hi miftuħa għal rimedju ġudizzjarju u extraġudizzjarju. L-inizjattivi rreġistrati jiġu ppubblikati fuq il-portal tal-internet tal-Kummissjoni.

Sabiex l-Inizjattiva taċ-Ċittadini Ewropej issir aktar aċċessibbli u biex jiġi żgurat li kemm jista' jkun inizjattivi jkunu rreġistrati, ir-regolament il-ġdid jinkludi wkoll il-possibbiltà li jkun hemm inizjattivi li jiġu rreġistrati parzjalment.

C. Il-ġbir ta' dikjarazzjonijiet ta' appoġġ

Meta l-inizjattiva tkun reġistrata, l-organizzaturi jistgħu jibdeu jiġbru dikjarazzjonijiet ta' appoġġ. Dan għandu jsir fi żmien 12-il xahar. Id-dikjarazzjonijiet ta' appoġġ jistgħu jingabru fuq il-karta jew elettronikament. Jekk jingabru elettronikament, is-sistema ta' ġbir online l-ewwel trid tiġi ċċertifikata mill-awtoritajiet nazzjonali rilevanti. Ir-regoli dettaljati għall-ispeċifikazzjonijiet tekniċi tas-sistemi ta' ġbir online huma stabbiliti fir-Regolament ta' implimentazzjoni tal-Kummissjoni (ir-[Regolament \(UE\) Nru 1179/2011](#)).

Irrispettivament minn jekk id-dikjarazzjonijiet ta' appoġġ jingabru fuq il-karta jew b'mod elettroniku, l-istess reqwiżiti tad-data huma applikabbli għall-finijiet ta' verifika. Dawn ir-



rekwiżiti, definiti fil-livell tal-Istati Membri, huma elenkati fl-Anness III tar-Regolament (UE) Nru 211/2011. Disa' Stati Membri^[4] ma jirrikjedux li l-firmatarji tad-dikjarazzjonijiet ta' appoġġ jagħtu dokumenti jew numri ta' identifikazzjoni personali. L-Istati Membri l-oħra kollha jirrikjedu din it-tip ta' identifikazzjoni. L-anness jispeċifika, għal kull Stat Membru fejn din l-identifikazzjoni hija meħtieġa, it-tipi ta' dokumenti ta' identifikazzjoni personali li jistgħu jintużaw.

Sabiex tiġi kkunsidrata mill-Kummissjoni, l-Inizjattiva taċ-Ċittadini Ewropej trid tiġbor miljun dikjarazzjoni ta' appoġġ fi żmien tnax-il xahar. Barra minn hekk, sabiex l-inizjattiva tikkwalifika fi Stat Membru partikolari, in-numru ta' firmatarji f'dak l-Istat Membru jrid ikun tal-inqas 750 darba l-għadd ta' Membri tal-Parlament Ewropew eletti minn dak l-Istat Membru. L-għadd minimu ta' dikjarazzjonijiet ta' appoġġ iffirmati jsegwi l-istess loġika ta' proporzjonalità digressiva li tintuża biex tiddetermina t-tqassim tas-siġġijiet fil-Parlament Ewropew fost l-Istati Membri.

Ir-Regolament il-ġdid dwar l-ECI se jippermetti liċ-ċittadini tal-UE jappoġġaw ECI irrispettivament minn fejn jgħixu. Dan jintroduċi wkoll aktar flessibilità fl-għażla tad-data tal-bidu tal-perjodu biex jingabru l-firem, fi żmien sitt xhur wara r-reġistrazzjoni. Barra minn hekk, ikompli jissimplifika r-rekwiżiti tad-data personali għall-firmatarji tal-ECI. Madankollu, l-Istati Membri xorta se jiġfallew jirrikjedu lill-firmatarji biex jipprovdu n-numri ta' identifikazzjoni sħaħ tagħhom.

Barra minn hekk, ir-regolament il-ġdid jistabbilixxi l-obbligu tal-Kummissjoni li tistabbilixxi u topera sistema ta' ġbir online ċentrali u li telimina b'mod gradwali s-sistemi ta' ġbir individwali wara l-2022.

Fl-aħħar nett, fuq l-insistenza tal-Parlament Ewropew, ir-regolament il-ġdid jipprevedi appoġġ imsaħħaħ għall-organizzaturi tal-ECI permezz ta' punti ta' kuntatt f'kull Stat Membru u pjattaforma ta' kollaborazzjoni online li toffri informazzjoni u assistenza, appoġġ prattiku u pariri legali dwar l-ECI.

D. Il-verifika u ċ-ċertifikazzjoni

Wara li jkun ingabar l-għadd meħtieġ ta' dikjarazzjonijiet ta' appoġġ minn għadd suffiċjenti ta' Stati Membri, l-organizzaturi jridu jressqu d-dikjarazzjonijiet lill-awtoritajiet nazzjonali kompetenti^[5], li għandhom il-kompitu li jivverifikaw id-dikjarazzjonijiet ta' appoġġ miġbura mill-Kummissjoni abbażi tal-informazzjoni kkomunikata mill-Istati Membri. L-awtoritajiet fdati b'dan il-kompitu huma ġeneralment il-Ministeri tal-Intern, il-kummissjonijiet elettorali jew ir-reġistri tal-popolazzjoni. L-awtoritajiet nazzjonali għandhom tliet xhur biex jiċċertifikaw id-dikjarazzjonijiet ta' appoġġ iżda mhumiex mitluba li jaraw li l-firem ikunu awtentiċi.

E. It-tressiq u l-eżami

F'dan l-istadju l-organizzaturi jintalbu jressqu ċ-ċertifikati rilevanti mill-awtoritajiet nazzjonali rigward l-għadd ta' dikjarazzjonijiet ta' appoġġ, u jeħtiġilhom jipprovdu informazzjoni dwar il-finanzjament li jkunu rċevew minn kwalunkwe sors, b'konformità mal-limiti stipulati fir-[Regolament \(KE\) Nru 1141/2014 dwar l-istatut u l-finanzjament tal-](#)

[4]Il-Belġju, id-Danimarka, il-Ġermanja, l-Estonja, il-Finlandja, l-Irlanda, in-Netherlands, is-Slovakkja u r-Renju Unit.

[5]Lista tal-awtoritajiet nazzjonali kompetenti tinsab fuq: <http://ec.europa.eu/citizens-initiative/public/authorities-verification?lg=mt>



[partiti politiċi Ewropej u l-fondazzjonijiet politiċi Ewropej](#)^[6], [kif emendat bir-Regolament \(UE, Euratom\) 2018/673](#)^[7]. Fil-prinċipju, il-kontribuzzjonijiet li jaqbru l-EUR 500 jridu jiġu ddikjarati.

Wara li tkun irċeviet l-inizjattiva pprezentata, il-Kummissjoni jeħtiġilha tippubblikaha immedjatament f'registru, u tiltaqa' mal-organizzaturi fil-livell xieraq biex tagħtihom lok li jispjegaw id-dettalji tat-talba tagħhom. Wara skambju ta' fehmiet mal-Kummissjoni, l-organizzaturi jingħataw opportunità li jipprezentaw l-inizjattiva f'seduta ta' smiġn pubblika li ssir mill-Parlament. Is-seduta tas-smiġn tiġi organizzata mill-kumitat responsabbli għall-Inizjattivi taċ-Ċittadini Ewropej (l-Artikolu 211 tar-Regoli ta' Proċedura tal-Parlament).

Ir-Regolament il-ġdid dwar l-ECI se jestendi l-perjodu ta' żmien li fih il-Kummissjoni hija meħtieġa li twieġeb għal inizjattiva valida minn tliet xhur għal sitt xhur. F'komunikazzjoni li tistabbilixxi l-konklużjonijiet legali u politiċi tagħha fuq kull inizjattiva, il-Kummissjoni se jkollha tipprovdi lista formali ta' azzjonijiet li biħsiebha tiegħu u skeda ta' żmien ċara għall-implimentazzjoni tagħhom. Barra minn hekk, fi sforz biex tiġi żgurata trasparenza sħiħa, ir-regolament jirrikjedi li l-organizzaturi jirrapportaw b'mod regolari dwar is-sorsi ta' finanzjament u ta' appoġġ ieħor provdut. Huwa wkoll rekwiżit għall-Kummissjoni li tagħmel formola ta' kuntatt disponibbli fuq is-sit web tar-registru u fuq is-sit web pubbliku tal-ECI sabiex iċ-ċittadini jkunu jistgħu jipprezentaw ilment relatat mal-kompletezza u l-korrettezza ta' tali informazzjoni.

Ir-rwol tal-Parlament jissaħħaħ aktar permezz tar-Regolament il-ġdid dwar l-ECI u l-emendi għar-Regoli ta' Proċedura tiegħu^[8]. Sabiex jissaħħaħ l-impatt politiku tal-inizjattivi ta' suċċess, wara s-seduta ta' smiġn pubbliku, il-Parlament jista' jorganizza dibattitu plenarju u jadotta riżoluzzjoni sabiex jivvaluta l-appoġġ politiku għall-inizjattiva. Fl-aħħar nett, il-Parlament se jiskrutinizza l-azzjonijiet meħuda mill-Kummissjoni b'reazzjoni għall-inizjattiva, li jkunu deskritti wkoll f'komunikazzjonijiet speċifiċi tal-Kummissjoni.

INIZJATTIVI FIS-SEĦĦ

Diversi organizzazzjonijiet kienu ppruvaw iniedu inizjattivi simili għall-Inizjattiva taċ-Ċittadini Ewropej qabel ir-rikonnoxximent ġuridiku u d-definizzjoni tal-proċeduri dettaljati ta' dan l-istrument. Fl-2007 l-Forum Ewropew għad-Diżabilità nieda waħda mill-ewwel inizjattivi pilota bħal dawn, li għaliha l-Forum iddikjara li kien gabar 1.2 miljun firma. Wara l-adozzjoni tar-Regolament dwar l-Inizjattiva taċ-Ċittadini Ewropej fl-2010, iżda qabel ma dan daħal fis-seħħ, Greenpeace iddikjarat li kienet irċeviet miljun firma b'talba għal moratorju fuq għelejjel ta' organiżmi ġenetikament modifikati (OGM). Madankollu, l-ebda waħda minn dawn l-inizjattivi ma tista' titqies bħala Inizjattiva taċ-Ċittadini Ewropej.

Sa mill-1 ta' April 2012, ġew immedija 'l fuq minn 68 Inizjattiva taċ-Ċittadini Ewropej. Minn dawn, 21 ġew miċhuda regjistrazzjoni fil-prinċipju minħabba li s-suġġett ma kienx

[6]ĠU L 317, 4.11.2014, p. 1.

[7]ĠU L 114 I, 4.5.2018, p. 1.

[8]Deċiżjoni tal-Parlament Ewropew tal-31 ta' Jannar 2019 dwar emendi għar-Regoli ta' Proċedura li jaffettwaw il-Kapitolu 1 u 4 tat-Titolu I; il-Kapitolu 3 tat-Titolu V; il-Kapitolu 4 u 5 tat-Titolu VII; il-Kapitolu 1 tat-Titolu VIII; it-Titolu XII; it-Titolu XIV u l-Anness II (Testi adottati, P8_TA(2019)0046).



jaqa' taħt l-oqsma ta' kompetenza tal-Kummissjoni, u 15 ġew irtirati mill-organizzaturi tagħhom. Bħalissa, hemm registrati 14-il inizjattiva. Sal-lum kienu biss erba' inizjattivi li laħqu l-għadd ta' firem meħtieġa (Right2Water, One of Us, Stop Vivisection u Ban Glyphosate) u tressqu quddiem il-Kummissjoni, minn dawn waħda biss, Ban Glyphosate, ilha li tressqet sa mill-2014. Il-Parlament organizza seduti ta' smiġħ mar-rappreżentanti ta' kull inizjattiva, li seħnew fis-17 ta' Frar 2014, fl-10 ta' April 2014, fl-24 ta' April 2015 u fl-20 ta' Novembru 2017 rispettivament. Il-Kummissjoni pprezentat risposta li fiha stabbiliet il-konklużjonijiet ġuridiċi u politiċi tagħha fir-rigward tal-erba' inizjattivi. Sitt Inizjattivi taċ-Ċittadini Ewropej kienu s-suġġett ta' azzjoni legali quddiem il-Qorti Ġenerali tal-UE, li fl-aktar sentenza reċenti tagħha – T-646/13 "*Minority SafePack v il-Kummissjoni*" – sabet li l-Kummissjoni naqset milli tikkonforma mal-obbligu tagħha li tispjega fid-dettall, u tiġġustifika, ir-raġunijiet li għalihom irrifjutat li tirreġistra Inizjattiva taċ-Ċittadini Ewropej, u fis-sentenza T-754/14 "*Michael Efler u oħrajn v il-Kummissjoni*", dwar l-inizjattiva "Stop TTIP", il-Qorti ċċarat li atti li jistgħu jkunu soġġetti għal Inizjattiva taċ-Ċittadini Ewropej jistgħu jestendu għal atti oħra bħalma hi d-deċiżjoni biex jinfetħu negozjati kummerċjali.

IR-RWOL TAL-PARLAMENT EWROPEW

L-istrument tal-Inizjattiva taċ-Ċittadini Ewropej kien ta' interess kbir għall-Parlament. Qabel id-dħul fis-seħħ tat-Trattat ta' Lisbona, il-Parlament adotta [riżoluzzjoni](#)^[9] bi proposta dettaljata għall-implimentazzjoni tal-Inizjattiva taċ-Ċittadini Ewropej. Wara d-dħul fis-seħħ tat-Trattat ta' Lisbona, il-Parlament kien involut b'mod attiv fin-negozjati tar-Regolament dwar l-Inizjattiva taċ-Ċittadini Ewropej. Il-Parlament ikkontribwixxa b'suċċess biex l-Inizjattiva taċ-Ċittadini Ewropej issir strument tad-demokrazija parteċipattiva aktar faċli u aċċessibbli għaċ-ċittadini. Fost l-oħrajn, hu kiseb tnaqqis fl-għadd minimu ta' Stati Membri li minnhom iridu jinkisbu d-dikjarazzjonijiet ta' appoġġ għal kwart; il-Parlament insista li l-verifika ta' ammissibilità trid titwettag fl-istadju ta' qabel ir-registrazzjonijiet; u insista li jkun hemm dispożizzjonijiet li jippermettu liċ-ċittadini u lir-residenti kollha tal-UE, irrISPETTIVAMENT miċ-ċittadinanza, li jingħataw id-dritt li jiffirmaw Inizjattiva taċ-Ċittadini Ewropej.

Il-Parlament għamel għadd ta' appelli politiċi biex jiġu ssemplifikati u razzjonalizzati l-proċeduri ta' tmexxija ta' Inizjattiva taċ-Ċittadini Ewropej, kif ukoll sabiex jissaħħaħ l-impatt tagħha. Il-Parlament adotta [riżoluzzjoni dwar il-proċess ta' rieżami tal-Inizjattiva taċ-Ċittadini Ewropej](#) fit-28 ta' Ottubru 2015^[10], li fiha sejjaħ fost l-oħrajn għal reviżjoni tar-Regolament bil-ħsieb li jissemplifika r-rekwiżiti tad-data personali u jipprovdi fondi li jappoġġaw l-organizzazzjoni ta' Inizjattivi taċ-Ċittadini Ewropej. Fl-2017, il-Kumitat għall-Affarijiet Kostituzzjonali nieda rapport ta' inizjattiva proprja bl-għan li ssir reviżjoni ġenwina tar-Regolament dwar l-Inizjattiva taċ-Ċittadini Ewropej. F'Settembru 2017, abbażi tat-talbiet tal-Parlament u konsultazzjoni pubblika, il-Kummissjoni eventwalment ħarġet il-[proposta tagħha għal regolament ġdid dwar l-Inizjattiva taċ-Ċittadini Ewropej](#). Fl-20 ta' Ġunju 2018, il-Kumitat għall-Affarijiet Kostituzzjonali adotta r-[rapport](#) tiegħu

[9]Riżoluzzjoni tal-Parlament Ewropew tas-7 ta' Meju 2009 b'talba lill-Kummissjoni biex tipprezenta proposta għal regolament tal-Parlament Ewropew u l-Kunsill dwar l-implimentazzjoni tal-inizjattiva taċ-ċittadini, ĠU C 212 E, 5.8.2010, p. 99.

[10]Riżoluzzjoni tal-Parlament Ewropew tat-28 ta' Ottubru 2015 dwar l-Inizjattiva taċ-Ċittadini Ewropej, ĠU C 355, 20.10.2017, p. 17.



dwar il-proposta tal-Kummissjoni, li kienet imbagħad segwita mill-vot plenarju fil-5 ta' Lulju 2018 biex jinbdew negozjati interistituzzjonali dwar ir-Regolament ECI ġdid bil-ħsieb li jiġi adottat sa tmiem is-sena.

Fit-12 ta' Diċembru 2018, il-Parlament u l-Kunsill laħqu ftehim politiku. Fis-17 ta' April 2019, ġie ffirmat it-test maqbul, u issa qed jistenna li jiġi ppubblikat f'Il-Ġurnal Uffiċjali tal-Unjoni Ewropea^[11]. Dan se jirrevoka r-Regolament (UE) Nru 211/2011 u se jiġi applikat mill-1 ta' Jannar 2020.

Petr Novak / Roberta Panizza
04/2019

[11] Informazzjoni dwar il-proċedura leġislattiva kollha hija disponibbli fuq: [https://oel.secure.europarl.europa.eu/oel/popups/ficheprocedure.do?reference=2017/0220\(COD\)&l=en](https://oel.secure.europarl.europa.eu/oel/popups/ficheprocedure.do?reference=2017/0220(COD)&l=en)

